

Врз основа на чл.285 ст.3 вв со ст.1 вв со чл.212 ст.1 од ЗКП, се  
составува следниот

**ЗА П И С Н И К**  
**ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА**

Присутни:

Јавен обвинител

Дејан Петрески

Записничар  
Симона Крстеска

Лични податоци:

Име : Љупчо

Презиме : Балкоски

Име на таткото: Ламбе

Место на раѓање : Струга

Место на живеење : Скопје, [REDACTED],

Ден, месец и година на раѓање: [REDACTED].1966 година,

Единствен матичен број : [REDACTED], идентитет утврден со лична карта  
број [REDACTED]

Телефон : [REDACTED]

Припадност на заедница : Влак

Државјанство : РСМ,

Занимање : пратеник, архитект по професија

Образование : Високо образование,

Испитувањето на лицето започна во 12,15 часот.

Согласно чл.219 ст.3 од ЗКП, присутното лице е предупредено дека е  
должен да го извести Јавниот обвинител за промената на адресата,  
престојувалиштето или живеалиштето.

Согласно чл.219 ст.2 од ЗКП, присутното лице е опоменат дека е должен  
да зборува вистина и дека не смее ништо да премолчи, по што е предупреден  
дека давањето на лажан исказ претставува кривично дело.

[REDACTED]

Согласно истиот член и став од ЗКП, а во врска со чл.216 од ЗКП, присутното лице е предупредено дека не е должен да одговара на одделни прашања, ако е веројатно дека со тоа би се изложил себеси или свој близок роднина на тежок срам, значителна материјална штета или кривично гонење.

Прашан дали му се познати причините за неговото повикување, присутното лице изјави дека разбрал зошто е повикан, по кое Јавниот обвинител пристапи кон неговото испитување.

Познато ми е мене за денес што сум повикан односно во проектната единица при Министерството за здравство бев ангажиран од почеток на 2018 година со договор на дело. Моите ангажмани беа во врска со работното место технички раководител на Проектната единица при Министерство за здравство од банката на Совет на Европа. Проектната единица имаше за цел да ги води проектот од банката на Централната банка на Советот на Европа поконкретно тоа беше Здравствениот објект Клиничка болница Штип комплетна изведба и други ангажмани градежно – технички, архитектонски при Министерството за здравство конкретно објекти кои каде што инвеститор е Министерството за здравство, не Советот на Европа, да не се ангажираат други бидејќи ние бевме тука во проектната единица ги водевме на Министерството за здравство. Во делот како технички раководител на некој начин бев во техничка координација помеѓу одговорните вработени кои што беа директно на проектите односно што ги водеа проектите пример имав координација со одговорното лице кое што го води проектот, со општини, а за мојата работа одговарав пред Советот на Европа и министерот за здравство кога работев на проекти кои што ги видеше Министерството за здравство. Во тоа време координација се одвиваше со министерот, државниот секретар Владо Милошев и вработени од кабинетот на министерот за здравство. Од почетокот на пандемијата некаде март 2020 година како архитект односно технички раководител на проектната единица бев ангажиран односно доаѓав на работа со цел да дадам придонес во тековните активности затоа што во тој период активностите во врска со тој проект беа намалени. Се пристапи кон отварање инфраструктурата на Инфективната клиника во Скопје меѓутоа ние не го работевме во делот на градежна книга, реализација на проектот тоа туку го работеа Град Скопје, ЈП Улици и патишта. Јас немав никаков личен ангажман туку имаа помладите колеги архитекти. Како личен мој ангажман во тој дел јас немав никаков. Член на Комисија за јавни набавки за набавка на монтажни контејнери мислам дека имаше одлука од министерот за здравство со која Одлука се назначува Комисија. Таа одлука јас ја добив писмено од службите да бидам член на комисијата. Јас како претседател ги презедов следните дејствија се собравме тројцата членови на комисијата. Постапката се одвиваше преку видео повик, конкурираа неколку фирми, помладите колеги ги направија табелите заедно со колегите од Министерството за здравство кои беа одговорни за јавни набавки, рекоа дека може на ваков начин во кризни ситуации да се направи. Конкретно во делот на одлучување како ќе се набавува, што ќе се набавува јас не сум одлучувал. Тендерската документација е подготвена од вработени од мојата проектна единица, а можеби и од Министерството за локална самоуправа. Јас не знам кој ја подготвуваше тогаш бидејќи беше криза и вонредна ситуација. Јас бев назначен како Претседател на Комисијата за јавни набавки од причина што моите помлади колеги беа презафатени, а јас техничката спецификација односно целокупната тендерска документација беше спремна и добиена од Министерството за здравство. Јас ниту сум учествувал ниту сум ја подготвувал техничката спецификација ниту тендерската документација, дури и ми беше



чудно дека јас како архитект бев назначен претседател на таа комисијата затоа што по мое мислење мислам дека требаше да биде назначен правник, меѓутоа со цел да и излеам во пресрет со оглед на моменталната ситуација прифатив да помогнам. Јас кога ја погледнав техничката спецификација и тендерската документација заклучив дека согласно нашите стандарди, економските оператори, материјалите што ги предлагаат се во согласност со нашите стандарди. Дури и самите оператори по мое мислење треба да имаат обврска тоа што го нудат треба да е не само со нашите стандарди, туку и на европско ниво. Јас не сум учествувал во изградбата на модуларните болници за потребните на Светска банка.

Испитувањето заврши во 13,20

часот. Испитувањето се одвиваше без било каков прекин.

Присутното лице, согласно чл.92 ст.1 од ЗКП, поучен е дека има право да го прочита записникот или да бара да му се прочита, по што записникот му беше прочитан.

**Јавен обвинител**

Дејан Петрески

**Лице кое дава потребни известувања**  
Љупчо Балкоски  
пратеник во Собрание на РСМ



**Записничар**  
Симона Крстеска

